

শ্রীরমণগীতা

অনুক্রমণিকা

অধ্যায় নাম

১. উপাসনাপ্রাধান্যনিরূপণম্
২. মার্গত্রয়কথনম্
৩. মুখ্যকর্তব্য নিরূপণম্
৪. জ্ঞানস্বরূপকথনম্
৫. হৃদয়বিদ্যা
৬. মনোনিগ্রহোপায়ঃ
৭. আত্মবিচারাদিকারিতদঙ্গনিরূপণম্
৮. আশ্রমবিচারঃ
৯. গ্রন্থিভেদকথনম্
১০. সঙ্ঘবিদ্যা
১১. জ্ঞানসিদ্ধিসামরস্যকথনম্
১২. শক্তিবিচারঃ
১৩. সংন্যাসে স্ত্রীপুরুষমোক্ষল্যাধিকারনিরূপণম্
১৪. জীবন্মুক্তি বিচারঃ
১৫. শ্রবণমনননিদিধ্যাসননিরূপণম্
১৬. ভক্তিবিচারঃ
১৭. জ্ঞানপ্রাপ্তিবিচারঃ
১৮. সিদ্ধমহিমানুকীৰ্তনম্

॥ শ্রীরমণগীতা ॥

অথ প্রথমোহধ্যায়ঃ । (উপাসনাপ্রাধান্যনিরূপণম্)

মহর্ষি রমণং নম্রা কার্তিকেয়ং নরাকৃতিম্ ।
মতং তস্য প্রসঙ্গেন গ্রন্থেনোপনিবধ্যতে ॥ ১ ॥

ইষপুত্রশকে রাম ভূমিনন্দধরামিতে ।

একোব্লিং শদিবসে দ্বাদশে মাসি শীতলে ॥ ২ ॥

উপবিষ্টেষু সর্বেষু শিষ্যেষু নিয়তান্নসু ।
ভগবন্তুম্বি সোহমপৃচ্ছং নির্ণয়াস্তয়ে ॥ ৩ ॥

প্রথমঃ প্রশ্নঃ

সত্যাসত্যবিবেকেন মুচ্যতে কেবলেন কিম্ ।
উতাহো বন্ধহানায় বিদ্যতে সাধনান্তরম্ ॥ ৪ ॥

দ্বিতীয়ঃ প্রশ্নঃ

কিমলং শাস্ত্রচর্চৈব জিজ্ঞাসূনাং বিমুক্তয়ে ।
যথা গুরুপদেশং কিমুপাসনপেক্ষতে ॥ ৫ ॥

তৃতীয় প্রশ্নঃ

স্থিতপ্রজ্ঞঃ স্থিতপ্রজ্ঞমাত্মানং কিং সমর্থয়েৎ ।
বিদিত্বা পরিপূর্ণস্বং জ্ঞানস্যোপরতেরুত ॥ ৬ ॥

চতুর্থঃ প্রশ্নঃ

জ্ঞানিনং কেন লিপ্সেন জ্ঞাতুং শক্ষ্যন্তি কোবিদাঃ ॥ ৭ ॥

পঞ্চমঃ প্রশ্নঃ

জ্ঞানায়ৈব সমাধিঃ কিং কামায়াপ্যুত কল্পতে ॥ ৭ ॥

ষষ্ঠঃ প্রশ্নঃ

কামেন যোগমভ্যস্য স্থিতপ্রজ্ঞো ভবেদ্যদি ।
সকামোহমুস্য সাফল্যমধিগচ্ছতি বা ন বা ॥ ৮ ॥

এবং মম গুরুঃ প্রশ্নানকর্ণ্য করুণানিধিঃ ।

অব্রবীৎসংশয়চ্ছেদী রমণো ভগবান্বিঃ ॥ ৯ ॥

প্রথমপ্রশ্নস্যোত্তরম্

মোচয়েৎসকলান্ বন্ধানাত্মনিষ্ঠৈব কেবলম্ ।
সত্যাসত্যবিবেকং তু প্রাহুর্বৈরাগ্যসাধনম্ ॥ ১০ ॥

সদা তিষ্ঠতি গম্ভীরো জ্ঞানী কেবলমাত্মনি ।

নাসত্যং চিন্তয়েদ্বিশ্বং ন বা স্বস্য তদন্যতাম্ ॥ ১১ ॥

দ্বিতীয়প্রশ্নস্যোত্তরম্

ন সংসিদ্ধির্বিজিজ্ঞাসোঃ কেবলং শাস্ত্রচর্চয়া ।
উপাসনং বিনা সিদ্ধিনৈব স্যাদিতি নির্ণয়ঃ ॥ ১২ ॥

অভ্যাসকালে সহজাং স্থিতিং প্রাহুরুপাসনম্ ।

সিদ্ধিং স্থিরাং যদা গচ্ছেৎসৈব জ্ঞানং তদোচ্যতে ॥ ১৩ ॥

বিষয়ান্তসম্পরিত্যজ্য স্বস্বভাবেন সংস্থিতিঃ ।

জ্ঞানস্থানাকৃতিঃ প্রোক্তা সহজা স্থিতিরাত্মনঃ ॥ ১৪ ॥

তৃতীয়প্রশ্নস্যোত্তরম্

নির্বাসেন মৌনেন স্থিরায়াং সহজস্থিতৌ ।
জ্ঞানী জ্ঞানিনমাত্মানং নিঃসন্দেহঃ সমর্থয়েৎ ॥ ১৫ ॥

চতুর্থপ্রশ্নস্যোত্তরম্
সর্বভূতসমত্বেন লিপ্সেন জ্ঞানমূহ্যতাম্ ।
পঞ্চমপ্রশ্নস্যোত্তরম্
কামারব্ধসমাধিস্তু কামং ফলৈ নিশ্চিতম্ ॥ ১৬ ॥

ষষ্ঠপ্রশ্নস্যোত্তরম্
কামেন যোগমভ্যস্য স্থিতপ্রজ্ঞো ভবেদ্যদি ।
স কামোহমুখ্য সাফল্যং গচ্ছন্নপি ন হর্ষয়েৎ ॥ ১৭ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে উপাসনপ্রাধান্যনিরূপণং
নাম প্রথমোহধ্যায়ঃ ॥ ১

অথ দ্বিতীয়োহধ্যায়ঃ । (মার্গত্রয়কথনম্)

ঈশপুত্রশকে বাণভূমিনন্দধরামিতে ।
চাতুর্মাস্যে জগৌ সারং সমুদ্রং ভগবান্ধি ॥ ১ ॥

হৃদয়কুহরমধ্যে কেবলং ব্রহ্মমাত্রং
হৃদমহিমিত্তি সাক্ষাদাত্মরূপেণ ভাতি ।
হৃদি বিশ মনসা স্বং চিন্তিতা মজ্জতা বা
পবনচলনরোধাদাত্মনিষ্ঠো ভব স্বম্ ॥ ২ ॥

শ্লোকং ভগবতো বক্ত্রান্মহর্ষেরিমমুদ্রিতম্ ।
শ্রুত্যান্তসারং যো বেদ সংশয়ো নাস্য জাতুচিৎ ॥ ৩ ॥

অত্র শ্লোকে ভগবতা পূর্বার্ধে স্থানমীরিতম্ ।
শারীরকস্য দৃশ্যেহস্মিংশুরীরে পাঞ্চভৌতিকে ॥ ৪ ॥

তত্রৈব লক্ষণং চোক্তং দ্বৈতমীশা চ বারিতম্ ।
উক্তং চাপ্যপরোক্ষস্বং নানালিঙ্গনিবর্হণম্ ॥ ৫ ॥

উপদেশো দ্বিতীয়ার্ধে শিষ্যাভ্যাসকৃতে কৃতঃ ।
ত্রেধা ভিল্লেন মার্গেণ তস্মাদৈক্যং সমীক্ষুমা ॥ ৬ ॥

উপায়ো মার্গগাভিখ্যঃ প্রথমঃ সম্প্রকীর্তিতঃ ।
দ্বিতীয়ো মজ্জনাভিখ্যঃ প্রাগরোধস্তুতীয়কঃ ॥ ৭ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো

বাসিষ্ঠস্য গণপতেরূপনিবন্ধে মার্গত্রয়কথনং
নাম দ্বিতীয়োহধ্যায়ঃ ॥ ২

অথ তৃতীয়োহধ্যায়ঃ । (মুখ্যকর্তব্যনিরূপণম্)

দৈবরাতস্য সংবাদমাচার্যরমণস্য চ ।
নিবন্ধীমস্তুতীয়েহস্মিন্ধ্যায়ে বিদুষাং মুদে ॥ ১ ॥

দৈবরত উবাচ
কিং কর্তব্য মনুষ্যস্য প্রধানমিহ সংসৃতৌ ।
একং নির্ধায় ভগবাংস্তন্মে ব্যাখ্যাতুমর্হতি ॥ ২ ॥

ভগবানুবাচ
স্বস্য স্বরূপং বিজ্ঞেয়ং প্রধানং মহদিচ্ছতা ।
প্রতিষ্ঠা যত্র সর্বেষাং ফলানামুত কর্মণাম্ ॥ ৩ ॥

দৈবরাত উবাচ
স্বস্য স্বরূপবিজ্ঞানে সাধনং কিং সমাসতঃ ।
সিধ্যৈকেন প্রয়জ্ঞেন প্রত্যঙ্গুষ্টিমহীয়সি ॥ ৪ ॥

ভগবানুবাচ
বিষয়েভ্যঃ পরাবৃত্য বৃত্তীঃ সর্বাঃ প্রয়ত্নতঃ ।
বিমর্শে কেবলং তিষ্ঠেদচলে নিরূপাধিকে ॥ ৫ ॥

স্বস্য স্বরূপবিজ্ঞানে সাধনং তৎসমাসতঃ ।
সিধ্যৈতেনৈব যজ্ঞেন প্রত্যঙ্গুষ্টিমহীয়সি ॥ ৬ ॥

দৈবরাত উবাচ
যাবৎসিদ্ধির্ভবেল্লুগাং যোগস্য মুনিকুঞ্জর ।
তাবন্তং নিয়মাঃ কালং কিং যজ্ঞমুপকুর্বতে ॥ ৭ ॥

ভগবানুবাচ
প্রয়জ্ঞমুপকুর্বন্তি নিয়মা যুজ্ঞতাং সতাম্ ।
সিদ্ধানাং কৃতকৃত্যানাং গলন্তি নিয়মাশ্চস্বয়ম্ ॥ ৮ ॥

দৈবরাত উবাচ
কেবলেন বিমর্শেন স্থিরেণ নিরূপাধিনা ।
যথা সিদ্ধিস্থতা মন্ত্রের্জপ্তৈঃ সিদ্ধির্ভবেল্ল বা ॥ ৯ ॥

ভগবানুবাচ
অচঞ্চলেন মনসা মন্ত্রের্জপ্তৈর্নিরন্তরম্ ।
সিদ্ধিঃ স্যাচ্ছদ্দধানানাং জপ্তেন প্রণবেন বা ॥ ১০ ॥

বৃত্তিৰ্জপেন মন্ত্ৰাণাং শুদ্ধস্য প্রণবস্য বা ।
বিষয়েভ্যঃ পরাবৃত্তা স্বস্বরপাল্লিকা ভবেৎ ॥ ১১ ॥

ঈশপুত্রশকে শৈলভূমিনন্দধরামিতে ।
সপ্তমে সপ্তমে সোহয়ং সংবাদোহভবদদ্ব্যুতঃ ॥ ১২ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে মুখ্যকর্তব্যনিরূপণং
নাম তৃতীয়োহধ্যায়ঃ ॥ ৩

অথ চতুর্থোহধ্যায়ঃ । (জ্ঞানস্বরূপকথনম্)

প্রথমঃ প্রশ্নঃ
অহং ব্রহ্মাস্মীতি বৃত্তিঃ কিং জ্ঞানং মুনিকুঞ্জর ।
উত ব্রহ্মাহমিতি ধীধীরহং সৰ্বমিত্যুত ॥ ১ ॥

অথবা সকলং চৈতদ্বিক্ষেতি জ্ঞানমুচ্যতে ।
অস্মাদ্বৃতিচতুষ্কাদ্বা কিং নু জ্ঞানং বিলক্ষণম্ ॥ ২ ॥

অস্যোত্তরম্
ইমং মম গুরুঃ প্রশ্নমন্তেবাসিন আদরাৎ ।
আকর্ণ্য রমণো বাক্যমুবাচ ভগবান্মুনি ॥ ৩ ॥

বৃত্তয়ো ভাবনা এব সৰ্বা এতা ন সংশয়ঃ ।
স্বরূপাবস্থিতিং শুদ্ধাং জ্ঞানমাহর্মনীষিণঃ ॥ ৪ ॥

গুরোর্বচস্তুদাকর্ণ্য সংশয়চ্ছেদকারকম্ ।
অপৃচ্ছং পুনরেবাহমন্যং সংশয়মুদ্বৃত্তম্ ॥ ৫ ॥

দ্বিতীয় প্রশ্নঃ
বৃত্তিব্যাপ্যং ভবেদ্রহ্ম ন বা নাথ তপস্বিনাম্ ।
ইমং মে হৃদি সজাতং সংশয়ং ছেতুমর্হসি ॥ ৬ ॥

তমিমং প্রশ্নমাকর্ণ্য মিত্রমস্ত্রিজুশামৃষিঃ ।
অভিষিচ্য কটাক্ষেণ মামিদং বাক্যমব্রবীৎ ॥ ৭ ॥

অস্যোত্তরম্
স্বান্নভূতং যদি ব্রহ্ম জ্ঞাতুং বৃত্তিঃ প্রবর্ততে ।
স্বান্নাকারা তদা ভূত্বা ন পৃথক্ প্রতিতিষ্ঠতি ॥ ৮ ॥

অয়ং প্রাপ্তোক্ত এবান্দে সপ্তমে শ্বেকবিংশকে ।

অভবল্লো মিতগ্রন্থঃ সংবাদো রোমহর্ষণঃ ॥ ৯ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে জ্ঞানস্বরূপকথনং
নাম চতুর্থোহধ্যায়ঃ ॥ ৪

অথ পঞ্চমোহধ্যায়ঃ । (হৃদয়বিদ্যা)

প্রাপ্তভেদেহষ্টমে মাসি নবমে দিবসে নিশি ।
উপন্যসিতবান্ সংযগুদ্দিশ্য হৃদয়ং মুনিঃ ॥ ১ ॥

নির্গচ্ছন্তি যতঃ সর্বা বৃত্তয়োঃ দেহধারিণাম্ ।
হৃদয়ং তৎসমাখ্যাতং ভাবনাহংকৃতিবর্ণনম্ ॥ ২ ॥

অহংবৃত্তিঃ সমস্তানাং বৃত্তীনাং মূলমুচ্যতে ।
নির্গচ্ছন্তি যতোহহঙ্কীর্দয়ং তৎসমাসতঃ ॥ ৩ ॥

হৃদয়স্য যদি স্থানং ভবেচ্চক্রমনাতম্ ।
মূলাধারং সমারভ্য যোগস্যোপক্রমঃ কুতঃ ॥ ৪ ॥

অন্যদেব ততো রক্তপিণ্ডাদৃদয়মুচ্যতে
অয়ং হৃদিতি বৃত্ত্যা তদাল্লনো রূপমীরিতম্ ॥ ৫ ॥

তস্য দক্ষিণতো ধাম হং পীঠে নৈব বামতঃ ।
তস্মাৎপ্রবহতি জ্যোতিঃ সহস্রারং সুসুক্ষ্ময়া ॥ ৬ ॥

সর্বং দেহং সহস্রারাওদা লোকানুভূতয়ঃ ।
তাঃ প্রপশ্যন্ বিভেদেন সংসারী মনুজো ভবেৎ ॥ ৭ ॥

আল্লস্বস্য সহস্রারং শুদ্ধং জ্যোতির্ময়ং ভবেৎ ।
তত্র জীবেন্ন সঙ্কল্পো যদি সাল্লিখ্যতঃ পতেৎ ॥ ৮ ॥

বিস্তানমানবিষয়ং সল্লিকর্ষণে যদিপি ।
ন ভবেদ্যোগভঙ্গায় ভেদস্যগ্রহণে মনঃ ॥ ৯ ॥

গৃহ্যতোহপি স্থিরৈকাধীঃ সহজা স্থিতিরুচ্যতে ।
নির্বিকল্পঃ সমাধিস্তু বিষয়াসল্লিধৌ ভবেৎ ॥ ১০ ॥

অণুং বপুশি নিঃশেষং নিঃশেষং হৃদয়ে বপুঃ ।
তস্মাদণুস্য সর্বস্য হৃদয়ং রূপসংগ্রহঃ ॥ ১১ ॥

ভুবনং মনসো নান্যদন্যল্ল হৃদয়ান্মনঃ ।

অশেষা হৃদয়ে তস্মাৎ কথা পরিসমাপ্যতে ॥ ১২ ॥

কীর্ত্যতে হৃদয়ং পিণ্ডে যথাগুে ভানুমণ্ডলম্ ।
মনঃ সহস্রারগতং বিশ্বং চান্দ্রমসং যথা ॥ ১৩ ॥

যথা দদাতি তপনস্বেজঃ কৈরববন্ধবে ।
ইদং বিতরতি জ্যোতির্হৃদয়ং মনসে তথা ॥ ১৪ ॥

হৃদ্যসন্নিহিতো মর্ত্যো মনঃ কেবলমীক্ষতে ।
অসন্নির্কর্ষে সূর্যস্য রাত্রৌ চন্দ্রে যথা মহঃ ॥ ১৫ ॥

অপশ্যংস্বেজসো মূলং স্বরূপং সত্যমাত্মনঃ ।
মনসা চ পৃথক্পশ্যন্ ভাবান্ ভ্রাম্যতি পামরঃ ॥ ১৬ ॥

হৃদি সন্নিহিতো জ্ঞানী লীনং হৃদয়েতেজসি ।
ঈক্ষতে মানসং তেজো দিবা ভানাবিবৈন্দবম্ ॥ ১৭ ॥

প্রজ্ঞানস্য প্রবেত্তারো বাচ্যমর্থং মনো বিদুঃ
অর্থং তু লক্ষ্যং হৃদয়ং হৃদয়ান্নপরঃ পরঃ ॥ ১৮ ॥

দৃশ্যভেদধীরেষা মনসি প্রতিতিষ্ঠতি ।
হৃদয়ে বর্তমানং দৃশ্যেনৈকতাং ব্রজেৎ ॥ ১৯ ॥

মূর্ছা নিদ্রাতিসন্তোষশোকাবেশভয়াদিভিঃ ।
নিমিত্তৈরাহতা বৃত্তিঃ স্বস্থানং হৃদয়ং ব্রজেৎ ॥ ২০ ॥

তদা ন জ্ঞায়তে প্রাপ্তির্হৃদয়স্য শরীরিণা ।
বিজ্ঞায়তে সমাধৌ তু নামভেদো নিমিত্ততঃ ॥ ২১ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে হৃদয়বিদ্যা
নাম পঞ্চমোহধ্যায়ঃ ॥ ৫

অথ ষষ্ঠোহধ্যায়ঃ । (মনোনিগ্রহোপায়ঃ)

নিরূপ্য হৃদয়সৈবং তস্বং তস্ববিদাং বরঃ ।
মনসো নিগ্রহোপায়মবদ্রমণো মুনিঃ ॥ ১ ॥

নিত্যবত্তিমতাং নৃণাং বিষয়াসকুচেতসাম্ ।
বাসনানাং বলিয়স্থান্মনো দুর্নিগ্রহং ভবেৎ ॥ ২ ॥

চপলং তন্নিগ্ধীয়াংপ্রাণরোধেন মানবঃ ।

পাশবদ্ধো যথা জন্তুস্থথা চেতো ন চেষ্টতে ॥ ৩ ॥

প্রাগরোধেন বৃত্তিনাং নিরোধঃ সাধিতো ভবেৎ ।
বৃত্তিরোধেন বৃত্তিনাং জন্মস্থানে স্থিতো ভবেৎ ॥ ৪ ॥

প্রাগরোধশ্চ মনসা প্রাণস্য প্রত্যবেক্ষণম্ ।
কুণ্ডকং সিধ্যতি হ্যেয়ং সততপ্রত্যবেক্ষণাৎ ॥ ৫ ॥

যেষাং নৈতেন বিধিনা শক্তিঃ কুণ্ডকসাধনে ।
হঠযোগবিধানেন তেষাং কুণ্ডকমিষ্যতে ॥ ৬ ॥

একদা রেচকং কুর্যাৎকুর্যাৎপূরকমেকদা ।
কুণ্ডকং তু চতুর্বারং নাড়ীশুদ্ধির্ভবেত্ততঃ ॥ ৭ ॥

প্রাণো নাড়ীষু শুদ্ধাসু নিরুদ্ধঃ ক্রমশো ভবেৎ ।
প্রাণস্য সর্বধা রোধঃ শুদ্ধং কুণ্ডকমুচ্যতে ॥ ৮ ॥

ত্যাগং দেহাত্মভাবস্য রেচকং জ্ঞানিনঃ পরে ।
পূরকং মার্গণং স্বস্য কুণ্ডকং সহজস্থিতিম্ ॥ ৯ ॥

জপেন বাহ্য মন্ত্রাণাং মনসো নিগ্রহো ভবেৎ ।
মানসেন তদা মন্ত্রপ্রাণয়োরেকতা ভবেৎ ॥ ১০ ॥

মন্ত্রাঙ্করাণাং প্রাণেন সায়ুজ্যং ধ্যানমুচ্যতে ।
সহজস্থিতয়ে ধ্যানং দৃঢ়ভূমিঃ প্রকল্পতে ॥ ১১ ॥

সহবাসেন মহতাং সতামারুঢ়চেতসাম্
ক্রিয়মাণেন বা নিত্যং স্থানে লীনং মনো ভবেৎ ॥ ১২ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে মনোনিগ্রহোপায়ঃ
নাম ষষ্ঠোহধ্যায়ঃ ॥ ৬

অথ সপ্তমোহধ্যায়ঃ । (আত্মবিচারাদিকারিতদঙ্গনিরূপণম্)

ভারদ্বাজস্য বৈ কার্শ্কেরাচার্যরমণস্য চ ।
অধ্যায়ে কথ্যতে শ্রেষ্ঠঃ সংবাদ ইহ সপ্তমে ॥ ১ ॥

কার্শ্কিরূবাচ
রূপমাত্মবিচারস্য কিং নু কিং বা প্রয়োজনম্ ।
লভ্যাদাত্মবিচারেণ ফলং ভূয়োহন্যতোহস্তু বা ॥ ২ ॥

ভগবানুবাচ

সর্বাসামপি বৃত্তীনাং সমষ্টিয়া সমীরিতা ।
অহংবৃত্তেরমুখ্যাস্তু জন্মস্থানং বিম্শ্যতাম্ ॥ ৩ ॥

এষ আত্মবিচারঃ স্যন্ন শাস্ত্রপরিশীলনম্ ।
অহঙ্কারো বিলীনঃ স্যান্মূলস্থানগবেষণে ॥ ৪ ॥

আত্মভাসস্তুহঙ্কারঃ স যদা সম্প্রলিয়তে ।
আত্মা সতোহভিতঃ পূর্ণঃ কেবলঃ পরিশিষ্যতে ॥ ৫ ॥

সর্বক্লেশনিবৃত্তিঃ স্যাৎফলমাত্মবিচারতঃ ।
ফলানামবধিঃ সোহ্যমস্তু নেতোহধিকং ফলম্ ॥ ৬ ॥

অদ্বুতাঃ সিদ্ধয়ঃ সাধ্যা উপায়ান্তরতশ্চ যাঃ ।
তাঃ প্রাপ্তোহপি ভবত্যন্তে বিচারেণৈব নিবৃত্তঃ ॥ ৭ ॥

কার্ষীরুবাচ

এতস্যাত্মবিচারস্য প্রাভুঃ কমধিকারিণম্ ।
অধিকারস্য সম্পত্তিঃ কিং গুণাতুং শক্যতে স্বয়ম্ ॥ ৮ ॥

ভগবানুবাচ

উপাসনাদিভিঃ শুদ্ধং প্রাজ্ঞমসুকৃতেন বা ।
দৃষ্টদোষং মনো यस্য শরীরে বিষয়েষু চ ॥ ৯ ॥

মনসা চরতো यस্য বিষেষুরুচির্ভূশম্ ।
দেহে চানিত্যতা বুদ্ধিস্তং প্রহরধিকারিণম্ ॥ ১০ ॥

দেহে নশ্বরতাবুদ্ধেবৈরাগ্যাদ্বিশেষে চ ।
এতাভ্যামেব লিপ্সাভ্যাং জ্ঞেয়া স্বস্যাধিকারিতা ॥ ১১ ॥

কার্ষীরুবাচ

স্নানং সঙ্ক্যাং জপো হোমঃ স্বাধ্যায়ো দেবপূজনম্ ।
সঙ্কীৰ্তনং তিথ্যাত্রা যজ্ঞো দানং ব্রতানি চ ॥ ১২ ॥

বিচারে সাধিকারস্য বৈরাগ্যাস্ত বিবেকতঃ ।
কিং বা প্রয়োজনায় সুরূত কালবিধূতয়ে ॥ ১৩ ॥

ভগবানুবাচ

আরম্ভিণাং ক্ষীয়মাণরাগাণামধিকারিণাম্ ।
কৰ্মাণ্যেতানি সৰ্বাণি ভূয়সৌ চিতশিদ্ধয়ে ॥ ১৪ ॥

যৎকৰ্ম সুকৃতং প্রোক্তং মনোবাঙ্কায়সম্ভবম্ ।
তত্তু কৰ্মান্তরং হন্তি মনোবাঙ্কায়সম্ভবম্ ॥ ১৫ ॥

অত্যন্তশুদ্ধমনসাং পঞ্চানামধিকারিণাম্ ।
ইদং লোকোপকারায় কৰ্মজালং ভবিষ্যতি ॥ ১৬ ॥

পরেষামুপদেশায় ক্ষেমায চ মনীষিণঃ ।

পঞ্চাশ্চ কৰ্ম কুৰ্বন্তি ভয়ান্নাদেশশাস্ত্রতঃ ॥ ১৭ ॥

বিচারপ্রতিকূলানি ন পুণ্যানি নরষভ ।
ক্রিয়মাণান্যসঙ্গেন ভেদবুদ্ধ্যুপমর্দিনা ॥ ১৮ ॥

ন চাকৃতানি পাপায় পঞ্চনামধিকারিণাম্ ।
স্ববিমর্শো মহৎপুণ্যং পাবনানাং হি পাবনম্ ॥ ১৯ ॥

দৃশ্যতে দ্বিবিধা নির্ণীতা পঞ্চনামধিকারিণাম্ ।
ত্যাগ একান্তযোগায় পরার্থং চ ক্রিয়াদরঃ ॥ ২০ ॥

কার্ষীরুবাচ
নির্বাণয়াস্তি চেদন্যো মার্গ আত্মবিচারতঃ ।
একো বা বিবিধস্তং মে ভগবান্নকুমর্হতি ॥ ২১ ॥

ভগবানুবাচ
একঃ প্রাপ্তং প্রযততে পরঃ প্রাপ্তারমৃচ্ছতি ।
চিরায় প্রথমো গচ্ছন্ প্রাপ্তোত্যত্মান্নন্ততঃ ॥ ২২ ॥

একস্য ধ্যানতশ্চিওমেকাকৃতির্ভবিষ্যতি ।
একাকৃতিস্বং চিত্তস্য স্বরূপে স্থিতয়ে ভবেৎ ॥ ২৩ ॥

অনিচ্ছয়াপ্যতো ধ্যায়ন্ বিন্দত্যত্মানি সংস্থিতম্ ।
বিচারকন্তু বিপ্তায় ভবেদাত্মানি সংস্থিতঃ ॥ ২৪ ॥

ধ্যায়ো দেবতাং মন্ত্রমনাদ্বা লক্ষ্যমুত্তমম্ ।
ধ্যৈমাত্মাত্মমহাজ্যোতিষ্যন্ততো লীনতাং ব্রজেৎ ॥ ২৫ ॥

গতিরেবং দ্বয়োরেকা ধ্যাতুশ্চাত্মবিমর্শিনঃ ।
ধ্যায়ল্লেকঃ প্রশান্তঃ স্যাদন্যো বিপ্তায় শাম্যতি ॥ ২৬ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে আত্মবিচারাদিকারিতদঙ্গনিরূপণং
নাম সপ্তমোহধ্যায়ঃ ॥ ৭ ॥

অথ অষ্টমোহধ্যায়ঃ । (আশ্রমবিচারঃ)

কার্ষেরেবাপরং প্রশ্নং নিশম্য ভগবান্মুনিঃ ।
চাতুরাশ্রম্যসম্বন্ধমদিকারং ন্যরূপয়ৎ ॥ ১ ॥

ব্রহ্মচারী গৃহী বাহপি বানপ্রস্থেহথবা যতিঃ ।
নারী বা বৃষলো বাপি পক্ষো ব্রহ্ম বিচারয়েৎ ॥ ২ ॥

সোপানবৎ পরং প্রাপ্তং ভবিষ্যত্যাশ্রমক্রমঃ ।
অত্যন্তপঞ্চচিওস্য ক্রমাপেক্ষা ন বিদ্যতে ॥ ৩ ॥

গতয়ে লোককার্যগামাদিশন্ত্যাশ্রমক্রমম্
আশ্রমত্রয়ধর্মগাং ন জ্ঞানপ্রতিকূলতা ॥ ৪ ॥

সংন্যাসো নির্মলং জ্ঞানং ন কাষায়ো ন মুণ্ডনম্ ॥

প্রতিবন্ধকবাহুল্যবারণায়াশ্রমো মতঃ ॥ ৫ ॥

ব্রহ্মচর্যাশ্রমে যস্য শক্তিরুজ্জ্বলতে ব্রতৈঃ ।
বিদ্যায়া জ্ঞানবৃদ্ধয়া চ স পশ্চাৎপ্রজ্বলিষ্যতি ॥ ৬ ॥

ব্রহ্মচর্যেণ শুদ্ধেন গৃহিণে নির্মলো ভবেৎ ।
সর্বেষামুপকারায় গৃহস্থাশ্রম উচ্যতে ॥ ৭ ॥

সর্বথা বীতসঙ্গস্য গৃহস্থস্যাপি দেহিনঃ ।
পরং প্রস্কুরতি জ্যোতিস্তুত্র নৈবাস্তি সংশয়ঃ ॥ ৮ ॥

তপসস্বাশ্রমঃ প্রোক্তত্তৃতীয়ঃ পণ্ডিতোত্তমৈঃ ।
অভার্যো বা সভার্যো বা তৃতীয়াশ্রমভাণ্ডবেৎ ॥ ৯ ॥

তপসা দক্ষপাপস্য পঞ্চচিওস্য যোগিনঃ ।
চতুর্থ আশ্রমঃ কালে স্বয়মেব ভবিষ্যতি ॥ ১০ ॥

এষ প্রাপ্তক্ৰেতু এবাক্রেতুস্তম্ দ্বাদশে পুনঃ ।
উপদেশো ভগবতঃ সপ্তমাষ্টময়োভূৎ ॥ ১১ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে আশ্রমবিচারঃ
নাম অষ্টমোহধ্যায়ঃ ॥ ৮

অথ নবমোহধ্যায়ঃ । (গ্রন্থিভেদকথনম্)

চতুর্দশেহষ্টমে রাত্রৌ মহর্ষি পৃষ্টবানহম্ ।
গ্রন্থিভেদং সমুদ্दिश्य বিদুষাং যত্র সংশয়ঃ ॥ ১ ॥

তমাকর্ণ্য মম প্রশ্নং রমণো ভগবানৃষিঃ ।
ধ্যায়্য দিব্যেন ভাবেন কিঞ্চিদাহ মহামহাঃ ॥ ২ ॥

শরীরস্যাত্মনশ্চাপি সম্বন্ধো গ্রন্থিরুচ্যতে ।

সম্বন্ধেনৈব শারীরং ভবতি জ্ঞানমাত্মনঃ ॥ ৩ ॥

শরীরং জডমেতৎস্যাদাত্মা চৈতন্যমিষ্যতে ।
উভয়োরপি সম্বন্ধো বিজ্ঞানেনানুমীযতে ॥ ৪ ॥

চৈতন্যস্বায়য়ান্নিষ্টং শরীরং তাত চেষ্টতে ।
নিদ্রাদৌ গ্রহণাভাবাদূহ্যতে স্থানমাত্মনঃ ॥ ৫ ॥

সূক্ষ্মাণাং বিদ্যুদাদীনাং স্থূলে তন্ম্যাদিকে যথা ।
তথা কলেবরে নাড্যাং চৈতন্যজ্যোতিষো গতিঃ ॥ ৬ ॥

স্থলমেকমুপাশ্রিত্য চৈতন্যজ্যোতিরুজ্জ্বলম্ ।
সর্বং ভাসয়তে দেহং ভাস্করো ভুবনং যথা ॥ ৭ ॥

ব্যাপ্তেন তৎপ্রকাশেন শরীরে স্বনুভূতয়ঃ ।
স্থলং তদেব হৃদয়ং সূর্যসম্প্রচক্ষতে ॥ ৮ ॥

নাডীশক্তিবিলাসেন চৈতন্যাংশুগতির্মতা ।
দেহস্য শক্তয়স্সর্বাঃ পৃথঙনাডীরূপাশ্রিতাঃ ॥ ৯ ॥

চৈতন্যং তু পৃথঙনাড্যাং তাং সুসূক্ষ্মাং প্রচক্ষতে ।
আত্মনাডীং পরামেকে পরেত্বমৃতনাডিকাম্ ॥ ১০ ॥

সর্বং দেহং প্রকাশেন ব্যাপ্তো জীবোহভিমানবান্ ।
মন্যতে দেহমাত্মানং তেন ভিন্নং চ বিষ্টপম্ ॥ ১১ ॥

অভিমানং পরিত্যজ্য দেহে চাত্মাধিয়ং সুধীঃ ।
বিচারয়েচ্চৈদেকাগ্রো নাডীনাং মথনং ভবেৎ ॥ ১২ ॥

নাডীনাং মথনেনৈবাত্মা তাভ্যঃ পৃথক্কৃতঃ ।
কেবলামৃতং নাডীমাশ্রিত্য প্রজ্বলিষ্যতি ॥ ১৩ ॥

আত্মনাড্যাং যদা ভাতি চৈতন্যজ্যোতিরুজ্জ্বলম্ ।
কেবলায়াং তদা নান্যদাত্মনসম্প্রভাসতে ॥ ১৪ ॥

সান্নিধ্যাদ্ভাসমানং বা ন পৃথক্প্রতিতিষ্ঠতি ।
জানাতি স্পষ্টমাত্মানং স দেহমিব পামরঃ ॥ ১৫ ॥

আত্মৈব ভাসতে যস্য বহিরন্তশ্চ সর্বতঃ ।
পামরস্যেব রূপাদি স ভিন্নগ্রন্থিরূচ্যতে ॥ ১৬ ॥

নাডীবন্ধোহভিমানশ্চ দ্বয়ং গ্রন্থিরূদীৰ্যতে ।
নাডীবন্ধেন সূক্ষ্মমোহপি স্থূলং সর্বং প্রপশ্যতি ॥ ১৭ ॥

নিবৃত্তং সর্বনাডীভ্যো যদৈকাং নাডীকাং শ্রিতম্ ।
ভিন্নগ্রন্থি তদা জ্যোতিরাত্মাভাবায় কল্পতে ॥ ১৮ ॥

অগ্নিতপ্তময়োগোলং দৃশ্যতেহগ্নিময়ং যথা ।

স্ববিচারান্নিসন্তপ্তং তথৈদং স্বময়ং ভবেৎ ॥ ১৯ ॥

শরীরাদিজুমাং পূর্ববাসনানাং ক্ষয়স্তদা ।
কর্তৃশ্চমশরীরস্থান্নৈব তস্য ভবিষ্যতি ॥ ২০ ॥

কর্তৃস্বাভাবতঃ কৰ্মবিনাশোহস্য সমীরিতঃ ।
তস্য বস্তুন্তরাভাবাৎসংশয়ানামনুদ্রবঃ ॥ ২১ ॥

ভবিতা ন পুনর্বন্ধো বিভিল্লগ্রন্থিরেকদা ।
সা স্থিতিঃ পরমা শক্তিঃশান্তিঃ পরমা মতা ॥ ২২ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে গ্রন্থিভেদকথনং
নাম নবমোহধ্যায়ঃ ॥ ৯ ॥

অথ দশমোহধ্যায়ঃ । (সম্ভবিদ্যা)

যতিনো যোগনাথস্য মহর্ষিরমণস্য চ ।
দশমেহত্র নীবাঙ্ঘ্রিমস্সংবাদং সম্ভবহর্ষদম্ ॥ ১ ॥

যোগনাথ উবাচ
সাম্ভিকস্য চ সম্ভস্য কস্সম্বন্ধো মহামুনে ।
সম্ভস্য শ্রেয়সে নাথ তমেতং বক্তুমর্হসি ॥ ২ ॥

ভগবানুবাচ
প্লেয়শ্শরীরবৎসম্ভস্তদাচারশালিনম্ ।
অঙ্গানীবাগ্র বিপ্লেয়াস্সাম্ভিকাস্সধুসত্তম ॥ ৩ ॥

অঙ্গং যথা শরীরস্য করোতু্যপকৃতিং যতে ।
তথোপকারং সম্ভস্য কুর্বন্ জয়তি সাম্ভিকঃ ॥

সম্ভস্য বাঙ্ঘ্রনঃকায়েরূপকারো যথা ভবেৎ ।
স্বয়ং তথাহ্চরন্নিত্যং স্বকীয়ানপি বোধয়েৎ ॥ ৫ ॥

আনুকূল্যেন সম্ভস্য স্থাপয়িত্বা নিজং কুলম্ ।
সম্ভস্যৈব ততো ভূতৈ কুর্যাদ্ভুতিয়ুতং কুলম্ ॥ ৬ ॥

যোগনাথ উবাচ
শান্তিং কেচিৎপ্রশংসন্তি শক্তিং কেচিন্মনীষিণঃ ।
অনয়োঃ কো গুণো জ্যায়ান্ত্সম্ভক্ষেমকৃতে বিভো ॥ ৭ ॥

ভগবানুবাচ

স্বমনশ্চক্ষুঃ শান্তিশক্তিঃ সস্বাস্য বৃদ্ধয়ে ।
শক্ত্যা সস্বাস্য বিধায়োমৈশ্চ শান্তিঃ সংস্থাপয়েত্ততঃ ॥ ৮ ॥

যোগনাথ উবাচ
সর্বস্যাপি চ সস্বাস্য নরাণাণামৃষিকুঞ্জর ।
গন্তব্যং সমুদায়েন কিং পরং ধরণীতলে ॥ ৯ ॥

ভগবানুবাচ
সমুদায়েন সর্বস্য সস্বাস্য তনুধারিণাম্ ।
সৌভ্রাত্ৰং সমভাবেন গন্তব্যং পরমুচ্যতে ॥ ১০ ॥

সৌভ্রাত্রেণ পরা শান্তিরন্যোন্যং দেহধারিণাম্ ।
তদেত্যং শোভতে সৰ্বা ভূমিরেকং গৃহং যথা ॥ ১১ ॥

অতুং পঞ্চদশে ঘণ্টে সংবাদস্বেসাহয়মষ্টমে ।
যোগনাথস্য যতিনো মহর্ষেচ দয়াবতঃ ॥ ১২ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে সস্ববিদ্যা
নাম দশমোহধ্যায়ঃ ॥ ১০

অথ একাদশোহধ্যায়ঃ । (জ্ঞানসিদ্ধিসামরস্যকথনম্)

ষোডশে দিবসে রাত্রৌ বিবিঞ্জে মুনিসত্তমম্ ।
গুরুং ব্রহ্মবিদ্যাং শ্রেষ্ঠং নিত্যমাস্তানি সংস্থিতম্ ॥ ১ ॥

উপগম্য মহাভাগং সোহহং কৈবতমানবম্ ।
রমণং স্তুতবানস্মি দুর্লভজ্ঞানলব্ধয়ে ॥ ২ ॥

স্বয়ং পরমা নির্ণা স্বয়ং বিশদা মতিঃ ।
অস্তসামিব বারান্শির্বিজ্ঞানানাং স্বমাস্পদম্ ॥ ৩ ॥

স্বং তু সপ্তদশে বর্ষে বাল্যে এব মহায়শঃ ।
লব্ধবানসি বিজ্ঞানং যোগিনামপি দুর্লভম্ ॥ ৪ ॥

সর্বো দৃশ্যা ইমে ভাবা যস্য ছায়াময়াস্তব ।
তস্য তে ভগবন্নিষ্ঠাং কো নু বর্ণয়িতুং শ্কমঃ ॥ ৫ ॥

মজ্জতাং ঘোরসংসারে ব্যপ্তানামিতস্ততঃ ।
দুঃখং মহত্তীষ্মূর্ণাং স্বমেকা পরমা গতিঃ ॥ ৬ ॥

পশ্যামি দেবদত্তেন জ্ঞানেন স্বাং মুহূর্মুহঃ ।

ব্রহ্মণ্যানাং বরং ব্রহ্মসু ব্রহ্মণ্যং নরাকৃতিম্ ॥ ৭ ॥

ন হ্রং স্বামিগিরৌ নাথ ন হ্রং ঋণিকপর্বতে ।
ন হ্রং বেষ্টশৈলাগ্রে শোণাদ্রাবসি বস্তুতঃ ॥ ৮ ॥

ভূমবিদ্যাং পুরা নাথ নারদায় মহর্ষয়ে ।
ভবান্ শুশ্রুমামায় রহস্যমুপদিষ্টবান্ ॥ ৯ ॥

সনৎকুমারং ব্রহ্মর্ষি হ্রামাহর্বেদবেদিনঃ ।
আগমানাং তু বেতারস্ সুব্রহ্মণ্যং সুরষভম্ ॥ ১০ ॥

কেবলং নাম ভেদোহয়ং ব্যক্তিভেদো ন বিদ্যতে ।
সনৎকুমারস্কন্দশ্চ পর্যায়ৌ তব তস্মতঃ ॥ ১১ ॥

পুরা কুমারিলো নাম ভূষা ব্রাহ্মণসত্তমঃ ।
ধর্মং বেদোদিতং নাথ হ্রং সংস্থাপিতবানসি ॥ ১২ ॥

জৈনৈর্ব্যাকুলিতে ধর্মে ভগবন্দ্রবিডেশু চ ।
ভূষা হ্রং জ্ঞানসম্বন্ধো ভক্তিং স্থাপিতবানসি ॥ ১৩ ॥

অধুনা হ্রং মহাভাগ ব্রহ্মজ্ঞানস্য গুপ্তয়ে ।
শাস্ত্রজ্ঞানেন সন্তুষ্টৈর্নিরুদ্ধস্যাগতো ধরাম্ ॥ ১৪ ॥

সন্দেহা বহবো নাথ শিষ্যাণাং বারিতাস্থয়া ।
ইমং চ মম সন্দেহং নিবারয়িতুমর্হসি ॥ ১৫ ॥

জ্ঞানস্য চাপি সিদ্ধীনাং বিরোধঃ কিং পরস্পরম্ ।
উতাহো কোহপি সম্বন্ধো বর্ততে মুনিকুঞ্জর ॥ ১৬ ॥

ময়ৈবং ভগবান্ পৃষ্ঠো রমণো নুতিপূর্বকম্ ।
গভিরয়া দৃশ্য বীক্ষ্য মামিদং বাক্যমব্রবীৎ ॥ ১৭ ॥

সহজাং স্থিতিমারুঢ়ঃ স্বভাবেন দিনে দিনে ।
তপশ্চরতি দুর্ধর্ষং নালস্যং সহজস্থিতৌ ॥ ১৮ ॥

তপস্তুদেব দুর্ধর্ষং য় নিষ্ঠ সহজাত্মনি ।
তেন নিত্যেন তপসা ভবেৎপাকঃ ঋণে ঋণে ॥ ১৯ ॥

পরিপাকেন কালে স্যুঃ সিদ্ধয়স্তাত পশ্যতঃ ।
প্রারব্ধং যদি তাভিঃ স্যাৎসিদ্ধিহারো জ্ঞানিনোহপি চ ॥ ২০ ॥

যথা প্রপঞ্চগ্রহণে স্বরূপান্নেতরান্মুনেঃ ।
সিদ্ধয়ঃ ক্রিয়মাণাশ্চ স্বরূপান্নেতরতুথা ॥ ২১ ॥

ভবেন্ন যস্য প্রারব্ধং শক্তিপূর্ণোহপ্যয়ং মুনিঃ ।
অতরঙ্গ ইবাঙ্কোদধির্ন কিঞ্চিদপি চেষ্টতে ॥ ২২ ॥

নান্যং মৃগয়তে মার্গং নিসর্গাদাত্মনি স্থিতঃ ॥

সর্বাসামপি শক্তীনাং সমষ্টিঃ স্বাত্মানি স্থিতিঃ ॥ ২৩ ॥

অপ্রয়ত্নেন তু তপঃ সহজা স্থিতিরূচ্যতে ।
সহজায়াং স্থিতৌ পাকাঙ্ক্ষক্ণিনামুদ্ভবো মতঃ ॥ ২৪ ॥

পরীবৃত্তোহপি বহুভির্নিত্যমাত্মানি সংস্থিতঃ ।
ঘোরং তপশ্চরত্যেব ন তস্মৈকালুকামিতা ॥ ২৫ ॥

জ্ঞানং শক্তেরপেতং যো মন্যতে নৈব বেদ সঃ ।
সর্বশক্তেহভিতঃ পূর্ণে স্বরূপে হি বোধবান্ ॥ ২৬ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে জ্ঞানসিদ্ধিসামরস্যকথনং
নাম একাদশোহধ্যায়ঃ ॥ ১১

অথ দ্বাদশোহধ্যায়ঃ । (শক্তিবিচারঃ)

একোনবিংশে দিবসে ভারদ্বাজো মহামনাঃ ।
কপালী কৃতিষু জ্যায়ানপৃচ্ছদ্রমণং গুরুম্ ॥ ১ ॥

কপাল্যুবাচ
বিষয়ী বিষয়ো বৃত্তিরিভীদং ভগবৎস্রিকম্ ।
জ্ঞানিনাং পামরাণাং চ লোকয়াত্রাসু দৃশ্যতে ॥ ২ ॥

অথ কেন বিশেষেণ জ্ঞানী পামরতোহধিকঃ ।
ইমং মে নাথ সন্দেহং নিবর্তয়িতুমর্হসি ॥ ৩ ॥

ভগবানুবাচ
অভিন্নো বিষয়ী যস্য স্বরূপান্ননুজর্ষভ ।
ব্যাপারবিষয়ৌ ভাতস্তস্যভিন্নৌ স্বরূপতঃ ॥ ৫ ॥

ভেদভাসে বিজানাতি জ্ঞান্যভেদং তি তাস্বিকম্ ।
ভেদাভাসবশং গহ্বা পামরস্তু বিভিদ্যতে ॥ ৬ ॥

কপাল্যুবাচ
নাথ যস্মিন্মিমে ভেদ ভাসন্তে ত্রিপুটীময়াঃ ।
শক্তিমদ্বা স্বরূপং তদুতাহো শক্তিবর্জিতম্ ॥ ৭ ॥

ভগবানুবাচ
বৎস যস্মিন্মিমে ভেদা ভাসন্তে ত্রিপুটীময়াঃ ।
সর্বশক্তং স্বরূপং তদাহর্বেদান্তবেদিনঃ ॥ ৮ ॥

কপাল্যুবাচ

ঐশ্বরস্য তু যা শক্তিগীতা বেদান্তবেদিভিঃ ।
অস্তি বা চলনং তস্যমাহোস্থিন্নাথ নাস্তি বা ॥ ৯ ॥

ভগবানুবাচ

শক্তেস্সঞ্চলনাদেব লোকানাং তাত সম্ভবঃ ।
চলনস্যাপ্রয়ো বস্তু ন সঞ্চলতি কহিচিৎ ॥ ১০ ॥

অচলস্য তু যচ্ছক্তচলনং লোকারণম্ ।
তামোবাচক্ষতে মায়ামনির্বাচ্যাং বিপশ্চিতঃ ॥ ১১ ॥

চঞ্চলত্বং বিষয়িণো যথার্থমিব ভাসতে ।
চলনং ন নরশ্রেষ্ঠ স্বরূপস্য তু বস্তুতঃ ॥ ১২ ॥

ঐশ্বরস্য চ শক্তেশ্চ ভেদো দৃষ্টিনিমিত্তকঃ ।
মিথুনং হ্রিদমেকং স্যাদৃষ্টিশ্চদুপসংহতা ॥ ১৩ ॥

কপাল্যুবাচ

ব্যাপার ঐশ্বরস্যায়ং দৃশ্যব্রহ্মাণ্ডকোটিকুং ।
নিত্যঃ কিমথবাহনিত্যো ভগবান্বক্তুমহিতি ॥ ১৪ ॥

ভগবানুবাচ

নিজয়া পরয়া শক্ত্যা চলল্প্যচলঃ পরঃ ।
কেবলং মুনিসংবেদ্যং রহস্যমিদমুত্তমম্ ॥ ১৫ ॥

চলত্বমেব ব্যাপারো ব্যাপারশ্চাক্ষরচ্যতে ।
শক্ত্যা সর্বমিদং দৃশ্যং সসর্জ পরমঃ পূমান্ ॥ ১৬ ॥

ব্যাপারস্ত প্রবৃতিশ্চ নিবৃতিরিতি চ দ্বিধা ।
নিবৃতিস্থা যত্র সর্বমাত্মৈবাত্মদিতি শ্রুতিঃ ॥ ১৭ ॥

নানাত্বং দ্বৈতকালস্থং গম্যতে সর্বমিত্যতঃ ।
অভূদিতি পদেনাত্র ব্যাপারঃ কোহপি গম্যতে ॥ ১৮ ॥

আত্মৈবেতি বিনির্দেশদ্বিশেষাণাং সমং ততঃ ।
আত্মান্যেবোপসংহারস্তুজ্ঞাতানাং প্রকীৰ্তিতঃ ॥ ১৯ ॥

বিনা শক্তিং নরশ্রেষ্ঠ স্বরূপং ন প্রতীয়তে ।
ব্যাপার আশ্রয়শ্চেতি দ্বিনামা শক্তিরূচ্যতে ॥ ২০ ॥

ব্যাপারো বিশ্বসর্গাদিকার্যমুক্তং মনীষিভিঃ ।
আশ্রয়ো দ্বিপদাং শ্রেষ্ঠ স্বরূপান্নাতিরিচ্যতে ॥ ২১ ॥

স্বরূপমন্যসাপেক্ষং নৈব সর্বাত্মকত্বতঃ ।
শক্তিং বৃতিং স্বরূপং চ য এবং বেদ বেদ সঃ ॥ ২২ ॥

বৃত্তেরভাবে তু সতো নানাভাবো ন সিধ্যতি ।

সত্তা শক্ত্যতিরিক্তা চেদ্ ব্তেনৈব সমুদ্ভবঃ ॥ ২৩ ॥

যদি কালেন ভবিতা জগতঃ প্রলয়ো মহান্ ।
অভেদেন স্বরূপেহং ব্যাপারো লীনবদ্ববেৎ ॥ ২৪ ॥

সর্বোহপি ব্যবহারোহং ন ভবেচ্ছক্তিমন্তরা ।
ন সৃষ্টির্নাপি বিজ্ঞানং যদেতৎ ত্রিপুটীময়ম্ ॥ ২৫ ॥

স্বরূপমাশ্রয়ত্বেন ব্যাপারস্সর্গকর্মণা ।
নামভ্যামুচ্যতে দ্বাভ্যাং শক্তিরেকা পরাং পরা ॥ ২৬ ॥

লক্ষণং চলনং যেমাং শক্তেস্তুমাং তদাশ্রয়ঃ ।
যং কিঞ্চিৎপরমং বস্তু ব্যক্তব্যং স্যান্নরম্ভ ॥ ২৭ ॥

তদেকং পরমং বস্তু শক্তিমেকে প্রচক্ষতে ।
স্বরূপং কেহপি বিদ্বাংসো ব্রহ্মান্যে পুরুষং পরে ॥ ২৮ ॥

বৎস সত্যং দ্বিধা গম্যং লক্ষণেন চ বস্তুতঃ ।
লক্ষণেনোচ্যতে সত্যং বস্তুতস্বনুভূয়তে ॥ ২৯ ॥

তস্মাৎস্বরূপবিজ্ঞানং ব্যাপারেণ চ বস্তুতঃ ।
তাটস্থ্যেন চ সাক্ষাচ্চ দ্বিবিধং সম্প্রচক্ষতে ॥ ৩০ ॥

স্বরূপমাশ্রয়ং প্রাহর্ব্যাপারং তাত লক্ষণম্ ।
বৃত্ত্যা বিজ্ঞায় তন্মূলমাশ্রয়ে প্রতিতিষ্ঠতি ॥ ৩১ ॥

স্বরূপং লক্ষণোপেতং লক্ষণং চ স্বরূপবৎ ।
তাদাত্ম্যেনৈব সম্বন্ধস্থনয়োঃ সম্প্রকীর্তিতঃ ॥ ৩২ ॥

তটস্থলক্ষণেনৈবং ব্যাপারাখ্যেন মারিষ ।
যতো লক্ষ্যং স্বরূপং স্যান্নিত্যব্যাপারবত্ততঃ ॥ ৩৩ ॥

ব্যাপারো বস্তুনো নান্যো যদি পশ্যসি তদ্বতঃ ।
ইদং তু ভেদবিজ্ঞানং সর্বং কাল্পনিকং মতম্ ॥ ৩৪ ॥

শক্তুল্লাসাহ্যয়া সেয়ং সৃষ্টিঃ স্যাদীশকল্পনা ।
কল্পনেয়মতীত চেৎ স্বরূপমবশিষ্যতে ॥ ৩৫ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে শক্তিবিচারো
নাম দ্বাদশোহধ্যায়ঃ ॥ ১২

অথ ত্রয়োদশোহধ্যায়ঃ । (সংন্যাসে

স্ট্রীপুরুষযোস্তুল্যাধিকারনিরূপণম্)

অত্রিণামন্বয়জ্যোৎস্না বসিষ্ঠানাং কুলস্নুযা ।
মহাদেবস্য জননী ধীরস্য ব্রহ্মবেদিনঃ ॥ ১ ॥

প্রতিমানং পুরঙ্কীণং লোকসেবারতে স্থিতা ।
বিভ্রাণা মহতীং বিদ্যাং ব্রহ্মাদিবিবুধস্তুতাম্ ॥ ২ ॥

দক্ষিণে বিদ্ব্যতশ্শেস্তস্কারিণ্যা আদিমা গুরুঃ ।
তপস্সখী মে দয়িতা বিশালাক্ষী যশস্বিনী ॥ ৩ ॥

প্রশ্নদ্বয়েন রমণাহ্যং বিশ্বহিতং মুনিম্ ।
অভ্যগচ্ছদদুষ্টাঙ্গী নিষ্কিপ্তেন মুখে মম ॥ ৪ ॥

আত্মস্থিতানাং নারীণামস্তি চেৎপ্রতিবন্ধকম্ ।
গৃহত্যাগেন হংসীস্বং কিমু স্যাচ্ছান্দ্রসম্মতম্ ॥ ৫ ॥

জীবন্ত্যা এব মুক্তয়া দেহপাতো ভবেদ্যদি ।
দহনং বা সমাধির্বা কার্যং যুক্তমনন্তরম্ ॥ ৬ ॥

প্রশ্নদ্বয়মিদং শ্রুত্বা ভগবান্‌ষিসত্তমঃ ।
অবোচন্নির্গয়ং তত্র সর্বশাস্ত্রার্থতত্ত্ববিৎ ॥ ৭ ॥

স্বরূপে বর্তমানানাং পক্ষানাং যোষিতামপি ।
নিবৃত্তশ্রান্নিষেধস্য হংসীস্বং নৈব দুশ্যতি ॥ ৮ ॥

মুক্তস্বস্যাবিশিষ্টস্বদ্বোধস্য চ বধূরপি ।
জীবন্মুক্তা ন দাহ্যা স্যাৎ তদেহো হি সুরালয়ঃ ॥ ৯ ॥

যে দোষো দেহদহনে পুংসো মুক্তস্য সংস্মৃতাঃ ।
মুক্তায়াম্‌সন্তি তে সর্বে দেহদাহে চ যোষিতঃ ॥ ১০ ॥

একবংশেহি গীতোহভূদয়মর্থো মনীষিণা ।
অধিকৃত্য জ্ঞানবতীং রমণেন মহর্ষিণা ॥ ১১ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে সংন্যাসে স্ট্রীপুরুষযোস্তুল্যাধিকারনিরূপণং
নাম ত্রয়োদশোহধ্যায়ঃ ॥ ১৩ ॥

অথ চতুর্দশোহধ্যায়ঃ । (জীবন্মুক্তিবিচারঃ)

নিশায়ামেকবিংশেহি ভারদ্বাজি বিদ্যাং বরঃ ।
প্রাপ্তশিবকুলোপাধিবৈদর্ভো বদতাং বরঃ ॥ ১ ॥

জীবন্মুক্তিং সমুদ্দিশ্য মহর্ষি পরিপুষ্টবান্ ।
অথ সর্বেষু শৃণ্ব্যসু মহর্ষির্বা ক্যমব্রবিৎ ॥ ২ ॥

শাস্ত্রীয়েলোকিকৈশ্চাপি প্রত্যয়েরবিচালিতা ।
স্বরূপে সুদৃঢ়া নিষ্ঠা জীবন্মুক্তিরূদাহতা ॥ ৩ ॥

মুক্তিরেকবিধৈব স্যাৎপ্রজ্ঞানস্যা বিশেষতঃ ।
শরীরস্থং মুক্তবন্ধং জীবন্মুক্তং প্রচক্ষতে ॥ ৪ ॥

ব্রহ্মলোকগতো মুক্তশ্রুতং নিগমেযু যঃ ।
অনুভূতৌ ন ভেদোহস্তু জীবন্মুক্তস্য তস্য চ ॥ ৫ ॥

প্রাণাঃ সমবলীয়ন্তে যস্যাত্রেব মহাস্থানঃ ।
তস্যাপ্যনুভবো বিদ্বন্তেতয়োৰুভয়োরিব ॥ ৬ ॥

সাম্যাস্বরূপনিষ্ঠায়া বন্ধহানেশ্চ সাম্যতঃ ।
মুক্তিরেকবিধৈব স্যাদ্ভেদস্তু পরবুদ্ধিগঃ ॥ ৭ ॥

মুক্তো ভবতি জীবন্যো মাহাস্থানানি সংস্থিতঃ ।
প্রাণাঃ সমবলীয়ন্তে তস্যৈবাত্র নরশ্ৰভ ॥ ৮ ॥

জীবন্মুক্তস্য কালেন তপসঃ পরিপাকতঃ ।
স্পর্শাভাবোহপি সিদ্ধঃ স্যাচ্চাপি সত্যপি কুগ্রচিং ॥ ৯ ॥

ভূয়শ্চ পরিপাকেন রূপাভাবোহপি সিদ্ধ্যতি ।
কেবলং চিন্ময়ো ভূত্বা স সিদ্ধো বিহরিশ্যতি ॥ ১০ ॥

শরীরসংশ্রয়ং সিদ্ধ্যোদ্রয়মেতল্লরোত্তম ।
অল্লেনাপি চ কালেন দেবতানুগ্রহাদ্ভবেৎ ॥ ১১ ॥

ভেদমেতং পুরস্কৃত্য তারতম্যং ন সম্পদি ।
দেহবানশরীরো বা মুক্ত আস্থানি সংস্থিতঃ ॥ ১২ ॥

নাডীদ্বারার্চিরোদ্যেন মার্গেণোদ্বিগতির্নরঃ ।
তত্রোৎপল্লেন বোধেন সদ্যো মুক্তো ভবিষ্যতি ॥ ১৩ ॥

উপাসকস্য সুতরাং পঞ্চচিত্তস্য যোগিনঃ ।
ঈশ্বরানুগ্রহাৎপ্রোক্তা নাডীদ্বারোত্তমা গতিঃ ॥ ১৪ ॥

সর্বেষু কামচারোহস্য লোকেষু পরিকীর্তিতঃ ।
ইচ্ছয়াহনেকদেহানাং গ্রহণং চাপ্যনুগ্রহঃ ॥ ১৫ ॥

কৈলাশং কেহপি মুক্তানাং লোকমাহর্মণীষিণঃ ।
একে বদন্তি বৈকুণ্ঠং পরে স্বাদিত্যমণ্ডলম্ ॥ ১৬ ॥

মুক্তলোকাশ্চ তে সর্বে বিদ্বন্ভূম্যাদিলোকবৎ ।
চিগ্রবৈভবয়া শক্ত্যা স্বরূপে পরিকল্পিতাঃ ॥ ১৭ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে জীবন্মুক্তিবিচারো
নাম চতুর্দশোহধ্যায়ঃ ॥ ১৪

অথ পঞ্চদশোহধ্যায়ঃ । (শ্রবণমনননিদিধ্যাসননিরূপণম্)

শ্রবণং নাম কিং নাথ মননং নাম কিং মতম্ ।
কিং বা মুনিকুলশ্রেষ্ঠ নিদিধ্যাসনমুচ্যতে ॥ ১ ॥

ইত্যেবং ভগবান্‌পৃষ্টো ময়া ব্রহ্মবিদ্যাং বরঃ ।
দ্বাবিংশে দিবসে প্রাতররবীচ্ছিস্যসংসদি ॥ ২ ॥

বেদশীর্ষস্বাক্যানামর্থব্যাখ্যানপূর্বকম্ ।
আচার্য্যচ্ছ্রবণং কেচিচ্ছ্রবণং পরিচক্ষতে ॥ ৩ ॥

অপরে শ্রবণং প্রাহরাচার্য্যাদ্বিদিতাস্থনঃ ।
গিরাং ভাস্যাময়ীনাং চ স্বরূপং বোধয়ন্তি যাঃ ॥ ৪ ॥

শ্রুত্বা বেদান্তবাক্যানি নিজবাক্যানি বা গুরোঃ ।
জন্মান্তরীয়পুণ্যেন গুত্বা বোভয়মন্তরা ॥ ৫ ॥

অহম্প্রত্যয়মূলং স্বং শরীরাদের্বিলক্ষণঃ ।
ইতীদং শ্রবণং চিত্তাচ্ছ্রবণং বস্তুতো ভবেৎ ॥ ৬ ॥

বদন্তি মননং কেচিচ্ছাস্ত্রার্থস্য বিচারণম্ ।
বস্তুতো মননং তাত স্বরূপস্য বিচারণম্ ॥ ৭ ॥

বিপর্য্যাসেন রহিতং সংশয়েন চ মানদ ।
কৈশিদ্ধম্ভাস্মাবিজ্ঞানং নিদিধ্যাসনমুচ্যতে ॥ ৮ ॥

বিপর্য্যাসেন রহিতং সংশয়েন চ যদ্যপি ।
শাস্ত্রীয়মৈক্যবিজ্ঞানং কেবলং নানুভূতয়ে ॥ ৯ ॥

সংশয়শ্চ বিপর্যাসো নিবার্যেতে উভাবপি ।
অনুভূতৈব বাসিষ্ঠ ন শাস্ত্রশতকৈরপি ॥ ১০ ॥

শাস্ত্রং শ্রদ্ধাবতো হন্যাং সংশয়ং চ বিপর্যয়ম্ ।
শ্রদ্ধায়াঃ কিঞ্চিদুনস্বে পুনরভ্যুদয়স্তয়োঃ ॥ ১১ ॥

মূলচ্ছেদন্তু বাসিষ্ঠ স্বরূপানুভবে তয়োঃ ।
স্বরূপে সংস্থিতিস্তস্মান্নিদিধ্যাসনমুচ্যতে ॥ ১২ ॥

বহিস্পৃশ্বরতস্তাত স্বরূপে সংস্থিতিং বিনা ।
অপরোক্ষো ভবেদ্বোধো ন শাস্ত্রশতচর্চয়া ॥ ১৩ ॥

স্বরূপসংস্থিতিঃ স্যাচ্ছেৎ সহজা কুণ্ডিনর্ষভ ।
সা মুক্তিঃ সা পরা নিষ্ঠা স সাক্ষাৎকার ঐরিতঃ ॥ ১৪ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে শ্রবণমনননিদিধ্যাসন নিরূপণং
নাম পঞ্চদশোহধ্যায়ঃ ॥ ১৫ ॥

অথ ষোড়শোহধ্যায়ঃ । (ভক্তিবিচারঃ)

অথ ভক্তিং সমুদ্दिश्य পৃষ্টঃ পুরুষসত্তমঃ ।
অভাষত মহাভাগো ভগবান্ রমণো মুনিঃ ॥ ১ ॥

আত্মা প্রিয়ঃ সমস্তস্য প্রিয়ং নেতরদাত্ত্বনঃ ।
অচ্ছিন্না তৈলধারাবৎ প্রীতির্ভক্তিরুদাহৃত্য ॥ ২ ॥

অভিন্নং স্বাত্মনঃ প্রীত্যা বিজানাভীশ্বরং কবিঃ ।
জানল্পপ্যপরো ভিন্নং লীন আত্মনি তিষ্ঠতি ॥ ৩ ॥

বহন্তী তৈলধারাবদ্যা প্রীতিঃ পরমেশ্বরে ।
অনিচ্ছিতোহপি সা বুদ্ধিং স্বরূপং নয়তি ধ্রুবম্ ॥ ৪ ॥

পরিচ্ছিন্নং যদাত্মানং স্বল্পজ্ঞং চাপি মন্যতে ।
ভক্তো বিষয়িরূপেণ তদা ক্লেশনিবৃত্তয়ে ॥ ৫ ॥

ব্যাপকং পরমং বস্তু ভজতে দেবতাধিয়া ।
ভজংশ্চ দেবতাবুদ্ধ্যা তদেবান্তে সমশ্রুতে ॥ ৬ ॥

দেবতায়্য নরশ্রেষ্ঠ নামরূপপ্রকল্পনাং ।
তাভ্যাং তু নামরূপাভ্যাং নামরূপে বিজেষ্যতে ॥ ৭ ॥

ভক্তৌ তু পরিপূর্ণায়মলং শ্রবণমেকদা ।
জ্ঞানায় পরিপূর্ণায় তদা ভক্তিঃ প্রকল্পতে ॥ ৮ ॥

ধারাব্যপেতা যা ভক্তিঃ সা বিচ্ছিন্নেতি কীর্ত্যতে ।
ভক্তেঃ পরস্য সা হেতুর্ভবতীতি বিনির্গম্যঃ ॥ ৯ ॥

কামায় ভক্তিং কুর্বাণঃ কামং প্রাপ্যাপ্যনিবৃত্তঃ ।
শাস্ত্রতায় সুখস্যান্তে ভজতে পুনরীশ্বরম্ ॥ ১০ ॥

ভক্তিঃ কামসমেতাহপি কামাপ্তৌ ন নিবর্ততে ।
শ্রদ্ধা বৃদ্ধা পরে পুংসি ভূয় এবাভিবর্ধতে ॥ ১১ ॥

বর্ধমানা চ সা ভক্তিঃ কালে পূর্ণা ভবিষ্যতি ।
পূর্ণয়া পরয়া ভক্ত্যা জ্ঞানেনেব ভবং তরেৎ ॥ ১২ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরুপনিবন্ধে ভক্তিবিচারঃ
নাম ষোড়শোহধ্যায়ঃ ॥ ১৬

অথ সপ্তদশোহধ্যায়ঃ । (জ্ঞানপ্রাপ্তিবিচারঃ)

পঞ্চবিংশে তু দিবসে বৈদৰ্ভো বিদুষং বরঃ ।
প্রশ্নয়ানবতো ভূষ্মা মুনিং ভূয়োহপি পৃষ্টবান্ ॥ ১ ॥

বৈদৰ্ভ উবাচ
ক্রমেণায়াতি কিং জ্ঞানং কিঞ্চিৎকিঞ্চিদিনে দিনে ।
একস্মিন্বেব কালে কিং পূর্ণমাভাতি ভানুবৎ ॥ ২ ॥

ভগবানুবাচ
ক্রমেণায়াতি ন জ্ঞানং কিঞ্চিৎকিঞ্চিদিনে দিনে ।
অভ্যাসপরিপাকেন ভাসতে পূর্ণমেকদা ॥ ৩ ॥

বৈদৰ্ভ উবাচ
অভ্যাসকালে ভগবন্ বৃত্তিরন্তর্বহিস্থতা ।
যাতায়াতং প্রকুর্বাণা যাতে কিং জ্ঞানমুচ্যতে ॥ ৪ ॥

ভগবানুবাচ
অন্তর্যাতা মতির্বিদ্বন্মহিরায়াতি চেৎপুনঃ ।
অভ্যাসমেব তামাহর্জ্ঞানং হ্যনুভবোহুচ্যতঃ ॥ ৫ ॥

বৈদৰ্ভ উবাচ
জ্ঞানস্য মুনিশার্দূল ভূমিকাঃ কাশ্চিদীরিতাঃ ।

শাস্ত্রেণ বিদুষাং শ্রেষ্ঠৈঃ কথং তাসাং সমন্বয়ঃ ॥ ৬ ॥

ভগবানুবাচ

শাস্ত্রোক্তা ভূমিকাস্সৰ্বা ভবন্তি পরবুদ্ধিগাঃ ।

মুক্তিভেদা ইব প্রাপ্ত জ্ঞানমেকং প্রজানতাম্ ॥ ৭ ॥

চর্যাং দেহেন্দ্রিয়াদীনাং বীক্ষ্যাক্কানুসারিণীম্ ।

কল্পয়ন্তি পরে ভূমিস্তারতম্যং ন বস্তুতঃ ॥ ৮ ॥

বৈদৰ্ভ উবাচ

প্রজ্ঞানমেকদা সিদ্ধং সৰ্বাঙ্গজ্ঞাননিবৰ্হণম্ ।

তিরোধতে কিমজ্ঞানাসঙ্গাদক্ষুরিতাং পুনঃ ॥ ৯ ॥

ভগবানুবাচ

অজ্ঞানস্য প্রতিদ্বন্দ্বি ন পরাভূয়তে পুনঃ ।

প্রজ্ঞানমেকদা সিদ্ধং ভরদ্বাজকুলোদ্বহ ॥ ১০ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো

বাসিষ্ঠস্য গণপতেরূপনিবন্ধে জ্ঞানপ্রাপ্তিবিচারো

নাম সপ্তদশোহধ্যায়ঃ ॥ ১৭

অথ অষ্টাদশোহধ্যায়ঃ । (সিদ্ধমহিমানুকীৰ্তনম্)

বরপরাশরগোত্রসমুদ্ভবং বসুমতীসুরসম্ব্যয়শঙ্করম্ ।

বিমলসুন্দরপণ্ডিতনন্দনং কমলপত্রবিশালবিলোচনম্ ॥ ১ ॥

অরুণশৈলগতাশ্রমবাসিনং পরমহংসমনজ্জনমচ্যুতম্ ।

করুণয়া দধতং ব্যবহারিতাং সততমাত্মনি সংস্থিতমক্ষরে ॥ ২ ॥

অখিলসংশয়বারণভাষণং ব্রহ্মদদ্বিরদাক্কুশবীক্ষণম্ ।

অবিরতং পরসৌখ্যধূতোদ্যমং নিজতনুবিষয়েশ্বলসালসম্ ॥ ৩ ॥

পরিণতাম্রফলপ্রভবিগ্রহং চলতরেন্দ্রিয়নিগ্রহসগ্রহম্ ।

অমৃতচিহ্ননবল্লিপরিগ্রহং মিতবচোরচিভাগমসংগ্রহম্ ॥ ৪ ॥

অমলদিপ্ততরাস্বামরীচিভিনির্জকরৈরিব পঙ্কজবান্ধবম্ ।

পদজুমাং জডভাবমনেহসা পরিহরন্তমনন্তগুণাকরম্ ॥ ৫ ॥

মৃদুতমং বচনে দৃশি শীতলং বিকসিতং বদনে সরসীরুহে ।

মনসি শূন্যমহঃশিশিসল্লিভে হৃদি লসন্তমনন্ত ইবারুণম্ ॥ ৬ ॥

অদয়মাত্মতনৌ কঠিনং ব্রতে ক্রমচিওমলং বিষয়ব্রজে ।

ঋষিমরোষমপেতমনোরথং ধৃতমদং ঘনচিল্লহরীবশাং ॥ ৭ ॥

বিগতমোহমলোভমভবনং শমিতমং সরমুৎসবিনং সদা ।
ভবমহোদধিতারকর্মণি প্রতিফলেন বিনৈব সদোদ্যতম্ ॥ ৮ ॥

মাতামমেতি নগরাজসুতোরুপীঠং
নাগাননে ভজতি যাহি পিতা মমেতি ।
অঙ্কং হরস্য সমবাপ্য শিরস্যনেন
সঞ্চুস্বিতস্য গিরিক্কুক্তো বিভূতিম্ ॥ ৯ ॥

বেদাদিপাকদমনোত্তরকচ্ছপৈশ-
যুক্তৈর্ধরাধরসুশৃণ্যমরেশ্বরৈশ্চ ।
সৃষ্টামৃতামুগমুতেন সহ প্রণত্যা
সম্পন্নশব্দপটলস্য রহস্যমর্থম্ ॥ ১০ ॥

দণ্ডং বিনৈব যতিনং বত দণ্ডপাণিঃ
দুঃখাক্তিতারকমরিং বত তারকস্য ।
তাক্তা ভবং ভবমহো সততং ভজন্তং
হংসং তথাপি গতমানসসঙ্গরাগম্ ॥ ১১ ॥

ধীরত্বসম্পদী সুবর্ণগিরেরনুনং
বারল্লিরোধেধিকমেব গভিরতায়াম্ ।
ক্ষান্তৌ জয়ন্তমচলামখিলস্য ধাত্রীং
দান্তৌ নির্দশনমশক্তিকথাদবিষ্ঠম্ ॥ ১২ ॥

নীলারবিন্দসুহৃদা সদৃশং প্রসাদে
তুল্যং তথা মহসি তোয়জবান্ধবেন ।
ব্রাহ্ম্যং স্থিতৌ তু পিতরং বটমূলবাসং
সংস্মারয়ন্তমচলন্তমনুদিতং মে ॥ ১৩ ॥

যস্যধুনাপি রমণী রমণীয়ভাবা
গির্বাণলোকপুতনা শুভবৃত্তিরূপা ।
সংশোভতে শিরসি নাপি মনোজগন্ধ-
স্ততাদৃশং গৃহিণমপ্যধিপং যতীনাম্ ॥ ১৪ ॥

বন্দারলোকবরদং নরদন্তিনোহপি
মল্লেশ্বরস্য মহতো গুরুতাং বহন্তম্ ।
মন্দারবৃক্ষমিব সর্বজনস্য পাদ-
চ্ছায়াং শ্রিতস্য পরিতাপমপাহরন্তম্ ॥ ১৫ ॥

যস্তন্ত্রবার্তিকমনেকবিচিত্রযুক্তি-
সংশোভিতং নিগমজীবনমাততান ।
ভূস্য তস্য বৃধসংহতিসংস্তুতস্য
বেশান্তরং তু নিগমানতবচো বিচারি ॥ ১৬ ॥

বেদশীর্ষচয়সারসংগ্রহং পঞ্চরত্নমরুণাচলস্য যঃ ।
গুপ্তমল্লমপি সর্বতোমুখং সূত্রভূতমতনোদিমং গুরুম্ ॥ ১৭ ॥

দেববাচি সুতরামশিক্ষিতং কাব্যগন্ধরহিতং চ যদ্যপি ।
গ্রন্থক্রমণি তথাহপি সস্কুরদ্যামিতানুচরভাবসঞ্চয়ম্ ॥ ১৮ ॥

লোকমাতৃকুচদুগ্ধপায়িনশ্শঙ্করস্তুবকৃতো মহাকবেঃ ।
দ্রাবিডদ্বিজশিশোনটদ্বিরো ভূমিকান্তরমপারমেধসম্ ॥ ১৯ ॥

ভূতলে স্থিহ তুতিয়মুদুবং ক্রৌঞ্চভূমিধররন্ধকারিণঃ ।
ব্রহ্মনিষ্ঠিতদশাপ্রদর্শনাদ্যুক্তিবাদতিমিরস্য শান্তয়ে ॥ ২০ ॥

কুঙ্কয়োনিমুখমৌনিপূজিতে দ্রাবিডে বচসি বিশ্রুতং কবিম্ ।
দৃষ্টবন্তমজরং পরং মহঃ কেবলং ধিষণয়া গুরুং বিনা ॥ ২১ ॥

বালকেহপি জডগোপকেহপি ব বানরেহপি শূনি বা থলেহপি বা ।
পণ্ডিতেহপি পদসংশ্রিতেহপি বা পঞ্চপাতরহিতং সমেষ্ণম্ ॥ ২২ ॥

শক্তিমন্তমপি শান্তিসংযুতং ভক্তিমন্তমপি ভেদবর্জিতম্ ।
বীতরাগমপি লোকবৎসলং দেবতাংশমপি নম্রচেষ্টিতম্ ॥ ২৩ ॥

এষ যামি পিতুরন্তিকং মমান্বেষণং তু ন বিধীয়তামিতি ।
সংবিলিখ্য গৃহতো বিনির্গতং শোণশৈলচরণং সমাগতম্ ॥ ২৪ ॥

ঈদৃশং গুণগণৈরভিরামং প্রশ্রয়েণ রমণং ভগবন্তম্ ।
সিদ্ধলোকমহিমানমপারং পৃষ্টবানমৃতনাথয়তীন্দ্রঃ ॥ ২৫ ॥

আহ তং স ভগবানগবাসী সিদ্ধলোকমহিমা তু দুরূহঃ ।
তে শিবেন সদৃশাঃ শিবরূপাঃ শত্রুবন্তি চ বরাণ্যপি দাতুম্ ॥ ২৬ ॥

॥ ইতি শ্রীরমণগীতাসু ব্রহ্মবিদ্যায়াং যোগশাস্ত্রে রমণান্তেবাসিনো
বাসিষ্ঠস্য গণপতেরূপনিবন্ধে সিদ্ধমহিমানুকীর্তনং
নাম অষ্টাদশোহধ্যায়ঃ ॥ ১৮
॥ ইতি শ্রীরমণগীতা সমাপ্তা ॥

॥ অত্রৈমে ভবন্ত্যপসংহারশ্লোকাঃ ॥

দ্বিতীয়ে তু দ্বিতীয়েহত্র শ্লোকো গ্রন্থে স্বয়ং মূনেঃ ।
দ্বিতীয়াধ্যায়গাঃ শ্লোকা অন্যেমেতং বিবৃধতে ॥ ১ ॥

ইতরত্র তু সর্বত্র প্রশ্নার্থঃ প্রশ্নকারিণঃ ।
উত্তরার্থো ভগবতঃ শ্লোকবন্ধো মম স্বয়ম্ ॥ ২ ॥

অয়ং গণপতেগ্রন্থমালায়ামুচ্ছলো মণিঃ ।
গুরোঃ সরস্বতী যত্র বিশুদ্ধে প্রতিবিস্থিতা ॥ ৩ ॥

॥ গ্রন্থপ্রশংসা ॥

গলন্তি গঙ্গেয়ং বিমলতরঙ্গীতৈব মহতো
নগাধীশাঙ্কিমদ্রমণমূনিরূপাঙ্কনিমতি ।
পথো বাণীরূপাদ্ধনপতিকবেৰ্ত্তকহৃদয়ং
সমুদ্রং সংয়াতি প্রবলমলহারিণ্যনুপদম্ ॥

---প্রণবানন্দঃ

॥ শ্রীরমণগীতাপ্রকাশপীঠিকা ॥

ঈশ্বরঃ সৰ্বভূতানমেকোহসৌ হৃদয়াশ্রয়ঃ ।
স আত্মা সা পরা দৃষ্টিস্তুদন্যল্লাস্তি কিঞ্চন ॥ ১ ॥

সা বিয়োগাসহ্য শক্তিরেকা শক্তস্য জগতি ।
দৃশ্যব্রহ্মাণ্ডকোটিনাং ভাতি জন্মানাদি বিভ্রতী ॥ ২ ॥

যমিয়ং বৃণুতে দৃষ্টিমার্জারীব নিজং শিশুম্ ।
স তামব্ধেষতে পোতঃ কপিঃ স্বামিব মাতরম্ ॥ ৩ ॥

জয়তি স ভগ্নান্নমণো বাক্পতিরাচার্যগণপতির্জয়তি ।
অস্য চ বাণী ভগ্নদ - রমণীয়ার্থানুবর্তিনী জয়তি ॥ ৪ ॥

---কপালি শাস্ত্রী

॥ শ্রীরমণাঞ্জলীঃ ॥

অরুণাদ্রিতটে দিশো বসানং
পরিভঃ পুণ্যভুবঃ পুনঃ পুনানম্ ।
রমণাখ্যামহো মহো বিশেষঃ

জয়তি ধ্বান্তহরং নরান্ধবেশম্ ॥ ১ ॥

চরিতেন নরানরেষু তুল্যং
মহসাং পুঞ্জমিদং বিদ্যামূল্যম্ ।
দুরিতাপহমাপ্রিতেষু ভাস্বৎ-
করুণামূর্তিবরং মহর্ষিমাহঃ ॥ ২ ॥

অলিতেন তপঃপ্রভাবভূষা
কবলিকৃত্য জগদ্বিহস্য ধাম্মা ।
বিলসন্ ভগবান্ মহর্ষিরস্ম-
ৎপরমাচার্যপূমান্ হরস্বধং নঃ ॥ ৩ ॥

প্রথমং পুরুষং তমীশমেকে
পুরুষাণাং বিদুরুত্তমং তথাহন্যে ।
সরসীজভবাণ্ডমগুলানা-
মপরে মধ্যমামনন্তি সন্তঃ ॥ ৪ ॥

পুরুষত্রিযতেহপি ভাসমানং
যমহঙ্কিমলিনো ন বেদ জন্তুঃ ।
অজহত্তমখণ্ডমেষ নৃণাং
নিজবৃত্তেন নিদর্শনায় ভাতি ॥ ৫ ॥

মৃদুলো হসিতেন মন্দমন্দং
দূরবেষ্ণুঃ প্রবলো দৃশ্য স্বলন্ত্য ।
বিপুলো হৃদয়েন বিশ্বভোক্তা
গহনো মৌনগৃহিতয়া চ বৃত্ত্য ॥ ৬ ॥

গুরুরাট্ কিমু শঙ্করোহয়মন্যঃ
কিমু বা শঙ্করসম্ভবঃ কুমারঃ ।
কিমু কুণ্ডিনজঃ স এব বালঃ
কিমু বা সংহতশক্তিরেষ শঙ্কুঃ ॥ ৭ ॥

বহুধেতি বিকল্পনায় বিদুভি
বহুভাগস্তুব মৌনিনো বিলাশঃ ।
হৃদয়েষু তু নঃ সদাহবিকল্পং
রমণ স্বং রমসে গুরো গুরুণাম্ ॥ ৮ ॥

ঔপচ্ছন্দসিকৈরেতৈবন্ধং নীতঃ স্তবাজলিঃ ।

উপহারায়তামেষ মহর্ষিচরণাঙ্কযোঃ ॥ ১ ॥

গুণোহত্র রমণে ভক্তিঃ কৃতবিত্ত চ শাস্ত্রতী ।

ৰম্যো ৰমণনাম্লোহং ধ্বনিশ্চ হৃদয়ঙ্গমঃ ॥ ২ ॥

মহৰ্ষেমৌনিৰাজস্য যশোগানমলঙ্কৃতিঃ ।
তদয়ং ধ্বন্যকঙ্করগুণৈৰেবং নবোজ্জ্বলঃ ॥ ৩ ॥

ৰমণস্য পদাঙ্কোজস্মরণং হৃদয়ঙ্গমম্ ।
ইক্ষুখণ্ডরসাস্বাদে কো বা ভূতিমপেক্ষতাম্ ॥ ৪ ॥

অয়ং ৰমণপাদাঙ্ককিঙ্করস্যাপি কিঙ্কৃতা ।
কাব্যকণ্ঠমূনেৰণ্ডেবাসিনা বাগ্বিলাসিনা ॥ ৫ ॥

ৰমণাশ্চিসৰোজাতরসঞ্চেতন কপালিনা ।
ভারদ্বাজেন ভক্তেন রচিতো ৰমণাঞ্জলিঃ ॥ ৬ ॥